



Mument waqt il-mima tar-rebħa tal-Għawdxin fuq il-Francizi

Iċċelebrat Jum Għawdex

Fl-okkażjoni ta' Jum Għawdex, rappreżentanza minn kull skola f'Għawdex, nhar il-Ġimgħa, 29 ta' Ottubru, ingabru fi Pjazza Indipendenza (It-Tokk) fir-Rabat Għawdex sabiex jiċċelebraw dan il-Jum.

Din iċ-ċelebrazzjoni tfakkar il-jum storiku tat-28 ta' Ottubru 1798 meta l-Arċipriet Saver Cassar mexxa l-qawmien tal-Għawdxin

kontra l-qawwiet Franciżi li tat bidu għal sentejn ta' Gvern proviżorju mmexxi mill-Għawdxin stess.

L-Innu lil Għawdex, l-Innu ġdid lill-Eroj Għawdxin l-Arċipriet Cassar, l-Innu tal-Kulleġġ u l-Innu Nazżjonali tkantaw mill-Kor tat-tfal ta' year 5 tal-Iskola Primarja ta' Victoria. Saret ukoll rappreżentazzjoni animata dwar l-Eroj Għawdxin, l-Arċipriet Saver Cassar u r-rebħa

tal-Għawdxin fuq il-Francizi, fit-28 ta' Ottubru 1798.

Sar diskors ta' merħba minn Vincent Grech, Ċermen Kumitat Ċelebrazzjonijiet Reġjonali u Nazżjonali. Waqt illi Frank Gatt, il-Prinċipal tal-Gozo College ta' mes-saġġ tal-okkażjoni.

Il-Ministru għal Għawdex Giovanna Debono ppresediet din iċ-ċerimonja. Hija qalet, li huwa



Studenti mill-iskola primarja tar-Rabat, Għawdex flimkien ma' għalliema u kapijiet ta' skejell u xi barranin jidhru quddiem il-kontejner, fid-dahla taċ-Ċentru għal Studji Oġhla fir-Rabat.

Għawdex irreklammat permezz ta' kontejner

Kontejner li normalment jintuża biex iġorr merkanzija f'pajjiżi madwar il-Mediterran telaq bl-avventuri tiegħu mill-Gżira ta' Għawdex. Dan il-kontejner ivvjaġġa madwar it-toroq ta' Għawdex u issa madwar toroq ta' bliet u rhula Ewropej, biex iwassal messaġġ interkulturali permezz ta' lingwaġġ viżiv magħmul minn tfal li ġejjin minn tliet pajjiżi li ħadu sehem fil-proġett *Port & City* taht il-programm ta' l-*Unjoni Ewropea Comenius*. Dan il-messaġġ twassal permezz ta' tpingijiet ta' tfal minn diversi skejell, dik primarja tal-Belt Victoria f'Għawdex, Bastia u La Spezia li mbagħad ġew trasferiti għal fuq tlett iġnub tal-kontejner mill-artisti Taljani Gabriele Landi u Valeria Tognoni. It-tpingijiet jiffukaw fuq postijiet u tradizzjonijiet marbuta mal-lokalitajiet tat-tfal. F'dawk ta' Għawdex jispikkaw fost l-oħrajn it-tieqa tad-Dwejra, il-Ġgantija, id-dagħjsa tal-latini, iċ-Ċittadella, ħitan tas-sejjeġh, il-merill, il-bandiera Maltija u s-salib ta' Malta li huma mpittrin fuq sfond kahlani u mdawra b'weraq tal-bajtar tax-xewk.

Il-proġett 'L-Avventuri ta' kon-

tejner kbir' kellu oriġini fi skejell minn La Spezia fl-Italja fl-2002 bil-għan li jippromwovi skambji interkulturali bejn skejell li jinsabu f'pajjiżi fil-Mediterran. Minbarra li jagħti opportunità lill-istudenti biex isiru jafu aktar dwar territorji oħrajn, dan il-proġett għandu l-għan ukoll li jwassal messaġġi permezz ta' lingwaġġ differenti bħal ma hi l-arti, biex b'hekk jagħrfu jirriflett u fuq id-diversità bħala riżors u valur. F'dawn is-snin ipparteċipaw bosta skejell minn pajjiżi Ewropej u ta' kull sena ġie mniedi kontejner differenti li wassal messaġġi relatati ma' temi magħżula. Permezz tal-parteeppazzjoni taċ-Ċentru għal Studji Oġhla Sir M A Refalo ta' Għawdex, din is-sena ġew involuti tliet klassijiet mill-iskola primarja ta' Victoria Għawdex, fejn ħafna studenti ssottomettew tpingijiet għal dan il-proġett.

It-tfal kellhom okkażjoni li jattendu għall-inawgurazzjoni ta' dan il-kontejner li saret minn Giovanna Debono, Ministru għal Għawdex, fil-preżenza tal-kapijiet ta' l-iskejell u għalliema involuti fosthom seba' barranin. Preżenti wkoll kien hemm

il-Prinċipal tal-Gozo College u uffiċjali mid-Divizjoni ta' l-Edukazzjoni f'Għawdex. Il-Ministru Debono f'kelmtejn tal-okkażjoni, faħħret l-inizjattiva tal-iskejell Għawdxin li minbarra li ser tkun qed tilhaq l-oġettivi tal-proġett li tagħmel parti minnu, ser isservi wkoll biex Għawdex ikun irreklammat tul il-kilometri li ser ikun qed jivvjaġġa l-kontejner fil-pajjiżi kollha li ser jgħaddi minn. L-attività tal-inawgurazzjoni ntemmet billi t-tfal skoprew sorpriża li ntbagħtet lilhom minn shabhom fl-Italja ġewwa l-kontejner.

L-avventura tal-kontejner li ser ikun qed iwassal il-messaġġ tal-proġett *Port&City* ta' din is-sena bdiet fit-28 ta' Settembru li għadda meta l-kontejner telaq mit-terminal tal-Golf ta' La Spezia għal Malta. Minn hemm ġie trasferit lejn Għawdex bil-għajjuna ta' żewġ kumpaniji li joperaw fil-garr tal-merkanzija f'Malta u Għawdex. Wara li dar mat-toroq ta' Għawdex issa beda triqta madwar diversi portijiet u toroq f'pajjiżi Ewropej bi prodott mhux tas-soltu li jippromwovi proġett Ewropew b'kollaborazzjoni bejn Malta, l-Italja u Franza.

MINN Għawdex



ma' **Charles Spiteri**



Jidhru whud mit-tfal tal-Kor tal-Iskola Primarja ta' Victoria waqt il-kant tal-Innu lil Għawdex

xieraq lil kemm it-tfal kif ukoll l-istudenti Għawdxin jitgħallmu dwar l-istorja gloriuża ta' Għawdex għaliex b'hekk jitnissel l-ispiritu ta' patrijottizmu ħaj li jagħmel lill-Għawdxin kburi bl-identità

Għawdxija.

Din l-attività giet iċċelebrata mill-Kumitat Ċelebrazzjoni Reġjonali u Nazżjonali fi ħdan il-Ministeru għal Għawdex flimkien mal-Kulleġġ ta' Għawdex.

Grupp ta' Żgħażaġh fl-Italja

Grupp ta' 28 żagħżuġh u żagħżuġha mill-Oratorju Don Bosco, kienu reċentement fl-Italja fuq programm ta' skambju. F'Kastel Gandolfo f'Ruma, il-grupp iltaqa' mas-segretarju tal-Papa, Mons Alfred Xuereb, past-pupil tal-Oratorju Don Bosco. Il-grupp kien akkumpanjat mid-Direttur tal-Oratorju, Dun Effie Masini.



Il-Grupp taż-żgħażaġh flimkien mas-segretarju tal-Papa, Mons Alfred Xuereb (fin-nofs)

Sett ta' żewġ DVD's dwar il-festa tal-Assunzjoni ta' Marija




Dawn iż-żewġ DVD's juru l-festa ta' Santa' Marija ta' H'Attard, Had Dingli, Hal Għaxaq il-Gudja, l-Mgarr (Malta), l-Mqabba, il-Katidral ta' Għawdex, il-Mosta, Il-Qrendi u Ż-Zebbuġ (Għawdex)

Min irid jixtri kopja ta' dan is-Sett għandu jċempel

The Maltese Herald
(02) 9637 9992

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliha Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti Dan id-Dizzjunarju jinsab għall-bejgħ mill-Uffiċċju ta' **The Maltese Herald** PO Box 330 Merrylands NSW 2160 jew billi ċċemplu fuq (02) 9637 9992 **Prezz ta' \$45 u židu \$10 għall-posta.**

Dan hu d-Dizzjunarju li qed jintuża għat-Tisliba tagħna